



Accountability Watch Committee (AWC) जवाफदेहिता निगरानी समिति

२०७६ वैशाख ३१

प्रेस विज्ञप्ति

अभिव्यक्ति तथा प्रेस स्वतन्त्रताप्रति सम्मान गर्न अपिल ।

पर्सा जिल्ला वीरगन्ज श्रीपुर स्थित एभिन्युज टेलिभिजनको प्रदेश २ को ब्युरो कार्यलयमा तोडफोड भएको घटना तथा नेपाल सरकारले अभिव्यक्ति तथा प्रेस स्वतन्त्रतामाथि अंकुश लगाउने गरी 'मिडीया काउन्सिल' विधयेक संसदमा दर्ता गरेकोप्रति जवाफदेहिता निगरानी समितिको गम्भीर ध्यानाकर्षण भएको छ ।

अभिव्यक्ति तथा प्रेस स्वतन्त्रता लोकतन्त्रको न्यूनतम मान्यता एवं प्रमुख आधार हो । यसका मुल्य-मान्यतालाई आत्मासात गर्न नसक्नु भनेको लोकतन्त्रप्रतिको उपहास हो । संचार गृहमाथि गरिने भौतिक आक्रमण तथा नियन्त्रणमुखी ऐन लोकतान्त्रिक प्रणालीमा कुनैपनि वाहानामा स्वीकार्य हुन सक्दैन । प्रेसमाथि हुने गरेका आक्रमण, नियन्त्रण र संकुचनबाट नागरिकका 'अभिव्यक्ति स्वतन्त्रता' सम्बन्धि आधारभुत हक अधिकार समेत कुन्ठीत हुने निश्चित छ ।

मुखमा कालोपट्टी बाँधेका केही युवाहरुले वीरगन्ज श्रीपुर स्थित एभिन्युज टेलिभिजनको प्रदेश २ को ब्युरो कार्यलयमा तोडफोड गरेको घटना अत्यन्तै निन्दनीय छ । आईतबार एभिन्युज टेलिभिजनको एक कार्यक्रममा अतिथिका रुपमा निमन्त्रणा गरीएका उपप्रधानमन्त्री तथा समाजवादी पार्टीका कार्यकारी अध्यक्ष उपेन्द्र यादव र कार्यक्रम संचालकबीच विवाद भएको प्रसंगमा घटना भएको ठानिएको छ । यसर्थ यस गम्भीर घटनाको निष्पक्ष छानविन गरी दोषीलाई कानुनी दायरामा ल्याई कडा कारवाही गरियोस भनी हामी माग गर्दछौ ।

साथै सरकारले हालै अघि सारेको 'मिडीया काउन्सिल' विधयेक आपत्तिजनक रहेको निगरानी समितिको ठहर छ । मुलतः पदाधिकारी नियुक्ति तथा बर्खास्ति, जरिवाना तथा कैद एवं सरकारले निर्देशन तथा नियन्त्रण गर्न सक्ने प्रावधानले काउन्सिलको स्वयत्तता, स्वतन्त्रता तथा निष्पक्षतामा नै आँच आउने निश्चित छ । संसदमा दर्ता गरिएको उक्त विधयेकमा रहेका यी प्रावधानहरु नेपाल पक्षराष्ट्र रहेको संयुक्त राष्ट्र संघको मानव अधिकारको विश्वव्यापी घोषणपत्र, १९४८ र नागरिक तथा राजनीतिक अधिकार सम्बन्धि महान्धिको धारा १९ को 'प्रेस तथा अभिव्यक्ति स्वतन्त्रता' विरुद्धमा रहेको छ । तसर्थ यस विधयेकमा रहेका प्रेस स्वतन्त्रता विरोधी प्रावधानहरु तत्काल संशोधन गरी आमसंचार जगतलाई अभि भरपर्दो, स्वतन्त्र र प्रभावकारी बनाउनका साथै लोकतन्त्रका मुल्य तथा मान्यतालाई आत्मासाथ गर्न र अन्तर्राष्ट्रिय दायित्वसमेतलाई अंगिकार गर्न नेपाल सरकारसँग निगरानी समिति हार्दिक अपिल गर्दछ ।

जवाफदेहिता निगरानी समितिका तर्फबाट

(चरण प्रसाई, संयोजक)

